



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII] THURSDAY, MARCH 25, 2021 / CHAITRA 4, 1943

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

સભ્યશ્રી ભૂપેન્દ્રભાઈ પટેલે, તા.૨૫મી માર્ચ, ૨૦૨૧ ના રોજ દાખલ કરેલું નીચેનું વિધેયક ગુજરાત વિધાનસભાના નિયમોના નિયમ-૧૨૭-અ, અન્વયે સામાન્ય માહિતી અર્થે પ્રસિદ્ધ કરવામાં આવે છે.

GUJARAT BILL NO. 16 OF 2021.**THE GUJARAT PROHIBITION ON HOLDING PROTEST IN A
PUBLIC PLACES BILL, 2021.*****A BILL***

to provide for prohibition on holding protest in a public places where it leads to obstruction of public movement in the State of Gujarat and matters connected therewith.

સન ૨૦૨૧નું ગુજરાત વિધેયક ક્રમાંક: ૧૬ .

ગુજરાત જાહેર સ્થળોએ વિરોધ પ્રદર્શન કરવા પર પ્રતિબંધ મૂકવા બાબત વિધેયક, ૨૦૨૧.

ગુજરાત રાજ્યમાં જાહેર સ્થળોએ જાહેર પ્રવૃત્તિમાં અવરોધ ઊભો કરી શકે તેવા વિરોધ પ્રદર્શન કરવા પર પ્રતિબંધ મૂકવા અને તેની સાથે સંકળાયેલી બાબતો માટેની જોગવાઈ કરવા બાબત વિધેયક.

આથી, ભારતના ગણરાજ્યના બોત્તેરમા વર્ષમાં નીચેનો અધિનિયમ કરવામાં આવે છે:—

૧. (૧) આ અધિનિયમ ગુજરાત જાહેર સ્થળોએ વિરોધ પ્રદર્શન કરવા પર પ્રતિબંધ મૂકવા બાબત અધિનિયમ, ૨૦૨૧ કહેવાશે.
(૨) તે સમગ્ર ગુજરાત રાજ્યને લાગુ પડશે.
૨. આ અધિનિયમમાં, સંદર્ભથી અન્યથા અપેક્ષિત ન હોય, તો,—
(૧) “સરકાર” એટલે ગુજરાતની રાજ્ય સરકાર;
(૨) “જાહેર સ્થળો” એટલે એવું કોઈપણ સ્થળ જેને લોકોના આનંદ માટે ઉપયોગ કરવા ખુલ્લું મૂકવામાં આવ્યું હોય, પછી તેનો લોકો દ્વારા ખરેખર આનંદ માટે ઉપયોગ કરવામાં આવતો હોય અથવા ન આવતો હોય અને તેમાં રસ્તો, શેરી, બજાર અથવા સાર્વજનિક માર્ગ હોય અથવા ન હોય તેવા માર્ગ અને ઉતરાણની જગ્યા જ્યાંથી લોકોને પસાર થવાનો હક હોય અથવા સામાન્ય રીતે મોટા પ્રમાણમાં લોકો દ્વારા મુક્ત હેરફેર કરવા માટે ઉપયોગમાં લેવામાં આવતા હોય તેવા સ્થળોનો સમાવેશ થાય છે;

ટૂંકી સંજ્ઞા
અને
વ્યાપ્તિ.

વ્યાખ્યા.

જાહેર
સ્થળોએ
વિરોધ
પ્રદર્શન કરવા
પર પ્રતિબંધ
બાબત.

૩. (૧) જાહેર સ્થળોએ, જાહેર પ્રવૃત્તિમાં અવરોધ ઊભો કરતાં, જોડાણ પૂરું પાડતા રસ્તામાં અવરોધ ઊભો કરતાં અને કાયદો અને વ્યવસ્થા જાળવવામાં સમસ્યા ઊભી કરતાં વિરોધ પ્રદર્શનો અને આંદોલન કરવા પર પ્રતિબંધ મૂકવો જોઈશે.
- (૨) મોટી સંખ્યામાં લોકોનો વિરોધ પ્રદર્શન કરતી કોઈપણ વ્યક્તિ અથવા આયોજકે, કોઈપણ સ્થળે વિરોધ પ્રદર્શન કરતાં પહેલાં, લોકોની અવર-જવરમાં અવરોધ ઊભો કરતા વિરોધ પ્રદર્શન અથવા આંદોલન કરવા પર પ્રતિબંધ મૂકવાને લગતી વિગતવાર, સર્વગ્રાહી અને વિસ્તૃત માર્ગદર્શક સૂચનાઓ અંગે ખાતરી કરવી જોઈશે.
- (૩) સરકારે, વખતોવખત, આવા પ્રતિબંધો જાહેર કરવામાં આવ્યા હોય તેવા સ્થળો નિર્દિષ્ટ કરવા જોઈશે અને મુદ્રણ માધ્યમ (પ્રિન્ટ મિડિયા) દ્વારા આવા સ્થળો જાહેર કરવા જોઈશે.
- (૪) પોલીસ અધિકારીઓ અથવા સરકાર દ્વારા નિયુક્ત અન્ય દળો માટે, આ કાયદાની જોગવાઈઓનો ભંગ કરી રહેલા વિરોધીઓને આવા સ્થળોએથી દૂર કરવા કાયદેસર રહેશે.

માર્ગદર્શક
સૂચનાઓ
આપવા
બાબત.

૪. સરકારે જાહેર પ્રવૃત્તિમાં અવરોધ ઊભો કરતાં વિરોધ પ્રદર્શનો અથવા આંદોલન કરવા પર પ્રતિબંધ મૂકવાને લગતી સર્વગ્રાહી અને વિસ્તૃત સૂચનાઓ ઠરાવવી જોઈશે.

શિક્ષા.

૫. જાહેર સ્થળોએ મિલકતની તોડફોડ કરવા અથવા તેને ગુફસાન પહોંચાડવા સહિત અને કોઈપણ જાહેર રસ્તા, પુલને પસાર થઈ ન શકાય તેવા અથવા હેરફેર માટે અસુરક્ષિત કરે એવા, આ કાયદાની જોગવાઈઓનો ભંગ કરીને કરેલા કોઈપણ કૃત્યથી ઉપદ્રવ કરે તેવી કોઈ વ્યક્તિને, ત્રણ મહિનાથી વધુ નહિ તેટલી મુદતની કેદની અથવા વીસ હજાર રૂપિયા સુધીની દંડની અથવા તે બંને શિક્ષા કરવી જોઈશે.

ગુનાની
અદાલતી
કાર્યવાહી.

૬. આ અધિનિયમ હેઠળના તમામ ગુનાની સંક્ષિપ્ત અદાલતી કાર્યવાહી, ચીફ મેટ્રોપોલિટન મેજિસ્ટ્રેટની કોર્ટે કરવી જોઈશે.

અધિનિયમની
જોગવાઈઓથી
બીજા કોઈ
કાયદાનું
અલ્પીકરણ
થશે નહિ.

૭. આ અધિનિયમની જોગવાઈઓ, તત્સમયે અમલમાં હોય તેવા કોઈ બીજા કાયદા ઉપરાંતની રહેશે અને તેનાથી તેનું અલ્પીકરણ થશે નહિ.

નિયમો
કરવાની
સત્તા.

૮. સરકાર, રાજ્યપત્રમાં જાહેરનામાથી, આ અધિનિયમના હેતુઓ પાર પાડવા માટે નિયમો કરી શકશે.

ઉદ્દેશો અને કારણો

જાહેર સ્થળોએ વિરોધ પ્રદર્શનના બનાવો દિન પ્રતિદિન વધતાં જાય છે. કર્મચારીઓ, વિદ્યાર્થીઓ અને બહોળા પ્રમાણમાં લોકો પોતાના હકો માટે વિરોધ કરતી વખતે, કાયદો અને વ્યવસ્થા પોતાના હાથમાં લઈ લે છે અને આવા લોકોના સંગઠનોના આગેવાનો પણ જાહેર સ્થળોએ દેખાવોના અનઅધિકૃત માધ્યમોને પ્રોત્સાહન આપે છે. આથી, જાહેર પ્રવૃત્તિમાં અવરોધ ઊભો કરી શકે તેવા જાહેર સ્થળોએ કરાતા વિરોધ પ્રદર્શન પર સંપૂર્ણ પ્રતિબંધ મૂકવો જરૂરી છે. જાહેર પ્રવૃત્તિમાં અવરોધ ઊભો કરતાં વિરોધ પ્રદર્શનો અને આંદોલન કરવા પર સંપૂર્ણ પ્રતિબંધ મૂકવાને લગતી સર્વગ્રાહી અને વિસ્તૃત માર્ગદર્શક સૂચનાઓ ઠરાવવી પણ જરૂરી છે. આથી, આ વિષય પર કાયદો અધિનિયમિત કરવાનું જરૂરી જણાયું છે.

તેથી, આ વિધેયક.

તારીખ: ૨૦મી ફેબ્રુઆરી, ૨૦૨૧
ગાંધીનગર.

ભૂપેન્દ્રભાઈ પટેલ,
વિ.સ.સ.

ધારાકીય સત્તા સોંપવાની ચાટી

આ વિધેયકમાં, નીચેની બાબતના સંબંધમાં ધારાકીય સત્તાની સોંપણીનો સમાવેશ થાય છે :-

વિધેયકની કલમ ૪થી, રાજ્ય સરકારને, જાહેર સ્થળોએ વિરોધ પ્રદર્શન કરવા પર પ્રતિબંધ મૂકતી માર્ગદર્શક સૂચનાઓ ઘડવાની અને બહાર પાડવાની સત્તા મળે છે.

વિધેયકની કલમ ૮થી, રાજ્ય સરકારને, અધિનિયમના ઉદ્દેશો પાર પાડવાના હેતુ માટે નિયમો કરવાની સત્તા મળે છે.

ઉપર્યુક્ત ધારાકીય સત્તાની સોંપણી આવશ્યક અને સામાન્ય પ્રકારની છે.

તારીખ: ૨૦મી ફેબ્રુઆરી, ૨૦૨૧
ગાંધીનગર.

ભૂપેન્દ્રભાઈ પટેલ,
વિ.સ.સ.

તારીખ: ૨૫મી માર્ચ, ૨૦૨૧
ગાંધીનગર.

ડી. એમ. પટેલ,
સચિવ,
ગુજરાત વિધાનસભા.

સરકારી મધ્યસ્થ મુદ્રણાલય, ગાંધીનગર.